



नॉर्डन कोलफील्ड्स लिमिटेड

(भारत सरकार का एक मिनी रत्न प्रतिष्ठान)

पोस्ट एवं जिला सिंगरौली (म. प्र.) 486889

CIN- U10102MP1985GOI003160

जनसम्पर्क विभाग

Phone: 07805- 266808(Off) , 266640 (Fax)

email: pro@ncl.gov.in website : www.ncl.gov.in



ISO: 9001, ISO: 14001& OHSAS: 18001 CERTIFIED COMPANY

पत्रक० एनसीएल/ज०स०वि०/प्रेसवि०/2015-16/459

दिनांक- 06/03/2016

प्रेस विज्ञप्ति

कोल इंडिया अंतर कंपनी एथलेटिक्स प्रतियोगिता शुरू

दो दिवसीय प्रतियोगिता में कुल 9 टीमों में भाग ले रही हैं

पुरुषों की 21 और महिलाओं की 17 स्पर्धाओं में 300 खिलाड़ी भाग लेंगे

देश की खेल प्रतिभाओं को उभरने में अपना योगदान देने में जुटी भारत सरकार की मिनी रत्न कंपनी नॉर्डन कोलफील्ड्स लिमिटेड (एनसीएल) के प्रयासों में रविवार को एक और कड़ी जुड़ गई है। कंपनी की निगाही परियोजना के निगाही स्टेडियम में रविवार को दो दिवसीय कोल इंडिया अंतर कंपनी एथलेटिक्स प्रतियोगिता 2015-16 शुरू हुई। इस प्रतियोगिता में सेंट्रल कोलफील्ड्स लिमिटेड (सीसीएल), भारत कोकिंग कोल लिमिटेड (बीसीसीएल), ईस्टर्न कोलफील्ड्स लिमिटेड (ईसीएल), साउथ ईस्टर्न कोलफील्ड्स लिमिटेड (एसईसीएल), महानदी कोलफील्ड्स लिमिटेड (एमसीएल), वेस्टर्न कोलफील्ड्स लिमिटेड (डब्ल्यूसीएल), नॉर्डन कोलफील्ड्स लिमिटेड (एनसीएल), सेंट्रल माइन प्लानिंग एंड डिजाइन इंस्टिट्यूट लिमिटेड (सीएमपीडीआईएल) एवं सिंगरौली कोलियरी कंपनी लिमिटेड (एससीसीएल) सहित कुल 9 टीमों हिस्सा ले रही है।

प्रतियोगिता का उद्घाटन बतौर मुख्य अतिथि निदेशक (कार्मिक), एनसीएल सुश्री शांतिलता साहू ने किया। प्रतियोगिता में पुरुष वर्ग की 21 और महिला वर्ग की 17 स्पर्धाएं आयोजित की जा रही हैं, जिनमें कुल 300 एथलीट भाग लेंगे। प्रतियोगिता के पहले दिन आयोजित 1500 मीटर दौड़ में पुरुष वर्ग में बीसीसीएल के श्री राजकुमार ओरांव और महिला वर्ग में ईसीएल की सुशीला कोरे ने स्वर्ण पदक जीते। महिलाओं की 400 मीटर दौड़ का स्वर्ण पदक एमसीएल की कमलिनी नायक के नाम रहा। हैमर थ्रो की महिला स्पर्धा में श्रीमती इंदू बाला और भाला फेंक के पुरुष वर्ग में श्री सतीश कुमार राय ने पहला स्थान प्राप्त कर मेजबान एनसीएल को दो स्वर्ण पदक दिलवाए। डब्ल्यूसीएल के श्री अशरफ खान ट्रिपल जंप के पुरुष वर्ग में अव्वल रहे।

निगाही परियोजना के महाप्रबंधक श्री चंचल गोस्वामी ने उद्घाटन समारोह में स्वागत उद्बोधन दिया। कार्यक्रम में महाप्रबंधक (कार्मिक/प्रशासन) श्री किशोर पाठक, महाप्रबंधक (कार्मिक/कल्याण) श्री ए०जे० रेड्डी, एनसीएल कोरग्रुप सदस्य श्री मुन्नीलाल यादव और एनसीएल स्पोर्ट्स प्रमोशन बोर्ड के सदस्य श्री

आर०पी० गुप्ता, श्री शिवमुनि सिंह, श्री पी०के० सिंह एवं श्री गोरेलाल सिंह बतौर विशिष्ट अतिथि उपस्थित थे। साथ ही, बड़ी संख्या में अधिकारी-कर्मचारी गण एवं दर्शक उपस्थित थे। प्रतियोगिता का समापन समारोह सोमवार को होगा।

(सीरज कुमार सिंह)
सहायक प्रबंधक (जनसंपर्क)